

اسلامک ویلفیئر ٹرسٹ (خواتین ونگ) کا سالانہ اجتماع

۲۰ اپریل بروز منگل صبح ۱۰ بجے، ٹرسٹ کے خواتین ونگ کے زیر اہتمام الحمد للہ نمبر ۱۱ سالانہ اجتماع منعقد ہوا جس میں ممبر خواتین اور ٹرسٹ کے زیر اہتمام چلنے والے اسلامک انسٹیٹیوٹ کی طالبات کی کثیر تعداد شرکت کی۔ یہ اجتماع بنیادی طور پر خواتین ونگ کی سال بھر کی کارکردگی، آئندہ منصوبوں کی منظوری اور تعلیمی کورسز سے فارغ ہونے والی طالبات میں تقسیم اسٹا کے لئے منعقد کیا گیا۔

اجلاس کی صدارت ڈاکٹر اسرار احمد (امیر تنظیم اسلامی) کی اہلیہ محترمہ نے کی جبکہ اہم مہمانوں میں جنسٹریبل الرحمن خاں (وفاقی محتسب و جج سپریم کورٹ) کی اہلیہ، جنرل (رکراحت لطیف اور جنسٹریبل ظفر پاشا جوہدری) کی بیگمات، محترمہ شہناز بخاری، محترمہ مسز شجاعت حسین (وفاقی وزیر داخلہ) خصوصیت سے قابل ذکر ہیں..... ٹرسٹ کی ایگزیکٹو ہاؤس، محترمہ مسز غزالہ اسٹیل (صدر خواتین ونگ) اور مسز رضیہ مدنی (جنرل سیکرٹری) نے شریک ہونے والوں کو خوش آمدید کہا۔ جبکہ سٹیج سیکرٹری کے فرائض راہلہ مہر نے انجام دئے۔

یہ اجلاس ۳ گھنٹے تک جاری رہا جس میں محترمہ رضیہ مدنی صاحبہ نے ”حلال و حرام“ محترمہ مسز غزالہ اسٹیل صاحبہ نے ”سالانہ کارکردگی رپورٹ ۹۸ء“ محترمہ فوزیہ سلفی صاحبہ نے ”دعوت الی القرآن“ کے موضوع پر درس اور محترمہ آصفہ اکرم (طالبہ اسلامک انسٹیٹیوٹ) نے مختلف کورسز کا تعارف پیش کیا۔ جبکہ ایک طالبہ نے ”میں نے اسلامک انسٹیٹیوٹ سے کیا پایا اور میرے آئندہ کے عزائم“ کے موضوع پر اپنے خیالات خوبصورت پیرائے میں دلکش اسلوب کے ساتھ پیش کئے۔ یہ پروگرام محترمہ مسز عطیہ انعام الہی کی پرسوز دعا کے ساتھ اختتام کو پہنچا..... اجتماع کی جھلکیاں ملاحظہ فرمائیں:

☆ شریک ہونے والی خواتین کی تعداد ۱۰۰۰ سے متجاوز تھی، پہلی بار صدر دفتر سے دور اجتماع منعقد ہونے کی وجہ سے کافی خواتین شرکت سے محروم رہ گئیں۔ یاد رہے کہ گذشتہ برسوں میں دو ہزار کے لگ بھگ خواتین شرکت کرتی آرہی ہیں۔

☆ خواتین نے بڑے اٹھاک اور ذوق و شوق سے تمام کاروائی کو ستا اور نظم و ضبط مثالی رہا۔

☆ محترمہ فوزیہ سلفی صاحبہ کے درس کے موقع پر سامعین میں خاص جوش و خروش دیکھنے میں آیا۔

☆ مختلف موقعوں پر طالبات کی نعتوں اور نظموں سے بھی سامعین کو محظوظ کیا جاتا رہا۔

☆ اجتماع کا سارا انتظام و انصرام اسلامک انسٹیٹیوٹ کی طالبات نے خوش اسلوبی سے سرانجام دیا۔

☆ داخلہ کے بڑے دروازے کے فوری بعد آنے والے ہال میں طالبات نے کتب، کیٹس اور اسلامی حجاب

کے لبوسات کے شال لگائے جن پر اجتماع کے بعد خواتین نے خریداری کی۔

☆ تمام اخبارات کی خواتین رپورٹرز بڑی دلچسپی سے ساری کاروائی میں شریک ہوئیں۔ جبکہ تصاویر کے لئے آنے والے فوٹوگرافروں سے معذرت کرنی گئی۔

☆ فارغ ہونے والی طالبات میں تقسیم اسناد کے اعداد و شمار یوں رہے:

۹ خواتین نے اسناد حاصل کیں	۹۹۶/۹۹۹	۹۹۶/۹۹۹
۲۳ طالبات نے اسناد حاصل کیں	۹۸۷/۹۸۸	۹۸۷/۹۸۸
۳۴ طالبات نے اسناد حاصل کیں	۹۸۸/۹۸۸	۹۸۸/۹۸۸
۱۲۸ طالبات نے اسناد حاصل کیں	۹۸۸/۹۸۸	۹۸۸/۹۸۸
اسلامک انسٹیٹیوٹ کی ۴۰ طالبات نے ۶۵	۱۳۱۹/۱۳۱۹	۱۳۱۹/۱۳۱۹
مقامات پر یہ کورس کروائے اور ۴ ہزار طالبات میں سے ۲۱۴۱ طالبات کے سرٹیفکیٹس ان کے اساتذہ کے حوالے کئے گئے۔		

☆ اجلاس کے اختتام پر یہ قراردادیں منظور کی گئیں، تمام حاضرین نے جن سے مکمل اتفاق کا اظہار کیا:

۱۔ سوڈی لعنت سے معاشرے کو پاک کیا جائے۔ حکومتی سطح پر متعلقہ مکاتب فکر سے رابطہ کر کے اس کا قبول نظام رائج کیا جائے۔ انعامی سکیموں پر پابندی لگائی جائے جن کے ذریعے پوری قوم کو جوئے کا عادی بنایا جا رہا ہے۔

۲۔ مہنگائی اور بے روزگاری ختم کرنے کے لیے موثر اور مثبت اقدامات کیے جائیں تاکہ معاشرے میں پھیلی ہوئی بد امنی، حیر و زگاری اور خودکشی کے بڑھتے ہوئے رجحان پر قابو پایا جاسکے۔

۳۔ پولیس کو کھلا ہاتھ دیکر ماراے عدالت قتل کا رواج دینے سے بجرموں میں خوف و دہشت پیدا کرنے کی بجائے صحیح اسلامی عدالتی نظام اور اسلامی نظام عقوبات کو تحفظات کے بغیر نافذ کر دیا جائے جو عدل و انصاف کے قومی و ملی تقاضے بخوبی پورا کر سکتا ہے۔

۴۔ موجودہ حکومت نے برسر اقتدار آئے ہی نصاب تعلیم میں قرآنی تعلیمات کے اضافے اور نظام تعلیم میں تبدیلیوں کا جو وعدہ کیا تھا، اسے پورا کیا جائے۔ ہر مسلمان کو کم از کم ناظرہ اور مکمل ترجمہ قرآن پڑھانے کو نصاب میں شامل کیا جائے جس سے قوم میں دین کے نام پر تعصبات، فکری انتشار اور فرقہ بندیوں کی راہ مسدود ہوگی، اور ایک پڑھا لکھا اسلامی معاشرہ بننے کے امکانات روشن ہو جائیں گے۔

۵۔ خاندانی نظام کے تحفظ، والدین کی اطاعت اور نوجوان نسل میں بے راہ و روی سے بچاؤ کے لئے ہنگامی بنیادوں پر قانون سازی کی جائے۔

۶۔ خواتین کی بے حرمتی کے واقعات کو ہر ممکنہ طریقے سے کنٹرول کیا جائے اور اس کے مرتکب افراد کو کڑی سزائیں دے کر مقام عبرت بنایا جائے۔

۷۔ خواتین کا یہ اجلاس اس امر کی تائید کرتا ہے کہ وہ اسلام میں دئے گئے اپنے حقوق اور فرائض سے سو فیصد مطمئن ہیں اور ان الہی تعلیمات کی پیروی کو اپنے لئے باعث سعادت سمجھتی ہیں۔ ضرورت نظر اس بات کی ہے کہ ان دئے گئے حقوق و فرائض کے تقاضے پورے کئے جائیں۔